

Summarkapping 2007

Oslo:

Tivoli og summfestivalur í Oslo

Størsta tivoli í Noregi nakrantíð kemur at standa uppi í Akerbrygge í Oslo í summ-ar, og har kunnu fólk m.a. royna størsta parisarahjól í Evropa. Harafturat verður ein stórir summarfesti-valur á skránni í Oslo annað vikuskiftið í juni, har fólk kunnu royna mangt og hvat

SUMMARKAPPINGIN

Teitur Joensen
teitur@sosialurin.fo

Oslo er býurin, ið serliga hevur nógv at vísa innan mentan, søgu og list, men eisni ber til at vitja støð, har til ber at hugna og stuttleika sær.

Tivoli verður í býnum

Oslo hevur ikki sum stóru býirnir í Danmark nakað tivoli, sum stendur uppi alt árið. Men av og á koma tivoli á vitjan í býnum. Sum oftast standa hesi uppi eina tíð á Rådhusplassen í Oslo. Í summ-ar kemur størsta tivoli í Noregi nakrantíð at standa uppi í Akerbrygge í Oslo í døgnum 24. maí til 17. juni. Til ber at royna størsta parisarahjól í Evropa, radiobilar umframt ein sera skjóttkoyrandi aktivitet, ið ikki er royndur áður. Umframt hetta er eis-ini eitt tivoli til tey smáu við ymiskum spølum og karusellum.



FAKTA

Oslo er høvuðsstaður í Noregi. Býurin liggur við Oslofjørðin, umgyrdur av fjøllum.

Áðrenn 1925 æt býurin Kristiania, uppkallaður eftir Christian 4., kongi.

Í Oslu eru umleið 500.000 íbúgvar.

Frognerbadet er ein av tveimum stórum vatnlonðum í Oslo, sum hava opið um summarið. Her síggja vit bæði stór og smá hugna sær í vakra vatnlandinum

Vatnparkir og svimjihylar

Í Oslo eru bert tvey vatnlonð ella tvær vatnparkir, ið tær eisini verða kallaðar. Tey eru Frognerbadet og Tøyenbadet um summarið, men umframt hesar eru fleiri sera væl dæmdir svimjihylar, sum verða nógv vitjaðir bæði av ungum, børnum og barnafamiljum.

Í hesum svimjihylum eru ymiskir hylar, bæði fyri børn og vaksin, boblibað, solarium, baðstova og heilsustudio. Í flestu svimjihylum eru eisini kaffistovur.

Stórir Summarfestivalur í Oslo

Í døgnum 8. – 10 er stórir Summarfestivalur í Oslo.

Summarfestivalurin fevnir sera vítt. Har er okkurt til allar aldursbólkar, alt frá undirhaldi, tóneik, dansi, fiskikappingum, regatta og mati til ymiskar kappingar, gandakallar og heimsmet.

Byrjað verður við regatta og ymiskum, ið hevur við havið at gera. Ymiskir fiskarættur verða borðreiddir í havnini, og ymiskir spennandi aktivitetir verða fyri børnunum, t.d sleppa børnini at royna Hoppibátin og at verða við í eini skattajakt.

Ymiskt undirhald verður eisini á skránni, m.a. við norska sjómanskórinum.

Í Karl Johansgata og á Universitetsplassen er serligur matdagur, har fólk sleppa at royna meira enn 400 ymiskar rættir, nógvir teirra eru økologiskir. Eisini verður høvi at royna seg sum kokk, og til ber at skaffa sær serliga rávørur, soleiðis at tú kanst royna tíni kokkaevni við hús.

Leygardagin verður finalan í landsumfatandi pítsa-


kappingini fyri ungdóms-skúlanæmingar á Universitetsplassen.

Allar dagarnar verða familjuaktivitetir á Aker Brygge. Talan er um stuttligar aktivitetir fyri alla familjuna, so sum minigolf, tekniverkstøð, andlitsmáling og at læra at knýta knút-ar.

Í døgnum verður eisini roynt at gera nýtt heimsmet, og har kann ein og hvør vera við, tí ætlanin er at gera heimsin størsta hjarta við teimum fólki, ið eru til staðar.

Á Rådhusplassen og á Nobels Fredssenter verður ymiskt á skránni. T.d verður ein stór barnaframsýning um umhvørvi og veðurlag sýnd fram í Nobels Fredssenter, og á Rådhusplassen verður ymiskur tónleikur á skránni. Tey ið framføra eru bæði einstaklingar og bólkar úr Noregi og aðrastaðni. Eisini verður dansur og dramaframførsla at síggja.

Í bløðunum, sum koma út restina av vikuni, kunnu tit lesa enn meir um norska høvuðsstaðin, Oslo, og teir møguleikar, sum býurin hevur at bjóða ferðafólki.



Puntur nummar 10 av 23

Ferðatrygging

Far bara - vit fylgja tær

Uttan mun til hvar, og hvussu leiðin gongur, er tað umráðandi at fara tryggur avstað. Byrja ferðina hjá okkum, soleiðis at tú fært allan tín tørv nóktaðan og tryggur kanst njóta ferðina.

Kongabrugvin, Postboks 329, 110 Tórshavn, Tel 345600, Faks 345601, tf@trygging.fo, www.trygging.fo

TRYGGINGARFELAGID
FØROYAR
- so ert tú tryggari